



**IKLIN**

## **MINUTI - LAQGĦAT TAL-KUNSILL**

### **IS-SITT KUNSILL**

#### **SEDUTA NRU 44 – IT-TLIETA 23 TA' MARZU 2010**

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejget ir-Rumanzieri, l-Iklin. Il-laqgħa bdiet fis-5.30 p.m.

<b>PREŻENTI:</b>	Sur Anthony Dalli	Sindku
	Sija. Yvonne Bartolo	Viċi-Sindku
	Sur Joseph Camilleri	Kunsillier
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Alfred Naudi	Segretarju Eżekuttiv

#### **1. APPROVAZZJONI TAL-MINUTI TAL-LAQGĦA PREĊEDENTI.**

- 1.1. Il-minuti tal-laqgħa tal-Kunsill numru tlieta u erbgħin (43) kienu ntbaġtu lil kull membru tal -Kunsill minn qabel u għalhekk ittiegħdu bħala moqrija.
- 1.1 Il-Kunsill approva unanimament il-korrettezza tal-minuti u ġew iffirmati mis-Sindku Anthony Dalli u s-Segretarju Eżekuttiv Alfred Naudi bħala dokument korrett.

#### **2 KORRISPONDENZA.**

- 2.1 Ġiet imressqa l-lista tal-korrispondenza kollha li waslet jew inħarġet mill-uffiċċju bejn 9 ta' Marzu u t-22 ta' Marzu 2010.
- 2.2 Il-Kunsillier Margaret Zammit staqsiet fuq il-korrispondenza Nru. 0687/10. L-Assoċjazzjoni tal-Kunsilli Lokali kienet qed turi t-tħassib tagħha dwar kif ġew trasferiti s-Segretarji Eżekuttivi fiċ-Ċivil.
- 2.3 Il-Kunsillier Margaret Zammit staqsiet fuq il-korrispondenza Nru. 0721/10. L-E.T.C. staqsiet jekk il-Kunsill Lokali kienx

sejjer iġgedded il-ftehim tal-Handyman Ramond Brincat għall-sitt xhur oħra.

Doc. A u B anness

## **2 ILMENTI.**

- 3.1 Ġiet ippreżentata l-lista ta' ilmenti bejn id-9 ta' Marzu u t-22 ta' Marzu 2010, kif tidher annesa bħala dokument C.
- 3.2 Rigward rapport Nru.16-03/1 li hemm 'is-slide' tal-Bandli mkissra u fiha l-ħotob; jiżdied il-logħob u suġġeriment biex issir xi tip ta' nett mirħabba ix-xemx. Il-Kunsill diġa ħa passi biex ibiddel nofs 'is-slide' li tinsab imkissra; rigward ix-xemx hemm il-Gazebo bħala protezzjoni.
- 3.3 Rigward rapport Nru.22-03/1 dwar bini illegali li qed isir fl-għalqa ta' Triq il-Wied kantuniera ma' Triq Ġuże` Galea; Il-Kunsill reġa ħa passi minnufih u rraporta lill-Mepa.
- 3.4 Rigward ilment Nru. 23/03-2 minn resident li qed jgħid 'li l-Camera' ta' Triq Geronimo Abos m'hiex taħdem il-ħin kollu. Il-Ħadd ikun hemm diżastru sħiħ. Dan qal li hemm bżonn aktar kontroll biex jitnaqqas l-inkonvenjent lir-resident. Il-Kunsill qal 'li l-Camera' qiegħda hemm 24 siegħa, iżda sejjer jinvestiga dan il-kaz.

## **4. FLAS TA' KONTIJET U NFIQ IEHOR.**

- 4.1 Is-Segretarju ressaq lista ta' kredituri kif tidher annesa f'dokument immarkat D.
- 4.2 Is-Sindku Anthony Dalli 'mbagħad ippropona li jitħallsu l-kredituri li jidhru fl-iskeda annesa. Issekondah il-Kunsillier Ronald Cauchi u wara kien hemm qbil unanimu li jsir il-ħlas indikat.

## **5. MATERJI KONNESSI MA' L-AWTORITA' TA' L-IPPJANAR.**

- 5.1 Il-Kunsillier Margaret Zammit għaddiet it-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.2 Dwar PA 01449/09, Salrit, Triq l-Iklin. Żieda fil-bini fit-tieni sular, bini tat-tieni sular, u bini l-ġewwa fit-tielet sular. L-applikazzjoni ġiet approvata.
- 5.3 Dwar PA 04652/09, 26, Triq Pietru Pawl Saydon. Biex jiġi approvat garaxx. L-applikazzjoni ġiet approvata.

- 5.4 Dwar PA 02664/07. 33, Triq Karmenu Vassallo. Biex jiġi approvat garaxx kif inbena u alterazzjonijiet. L-applikazzjoni ġiet deferita għal-aktar informazzjoni.
- 5.5 Dwar PA 04046/09. 2, Maranta, Triq Dun Karm c/w Triq Geronimo Abos. 'Change of use' minn residenza għal-ħanut klassi 4 ( Sala tal-Arti).Kien hemm rikomandazzjoni biex l-applikazzjoni tiġi rifjutata.
- 5.6 Dwar PA 04700/09. Sit fi Triq Anton Buttigieg. Hatt ta' dar eżistenti u bini ta' garaxx fil-basement, maisonette, żewġ flats u washrooms. Kien hemm rikomandazzjoni biex l-applikazzjoni tiġi rifjutata.
- 5.7 Dwar PA 03423/09. 113 Triq Geronimo Abos. Biex jiġu approvati tined tal-kanvas. Kien hemm rikomandazzjoni biex l-applikazzjoni tiġi rifjutata.
- 5.8 Kien hemm applikazzjonijiet ġodda:  
PA 00334/10. Żieda ta' parkeġġ ġdid u 'traffic management' fi Triq P.M. Vella c/w Triq Censu Busuttil.  
Kunsill Lokali Iklin.  
PA 00661/10. Tiġdid ta' permess PA 3378/05. Sit fi Triq Gharghur.

## 6. ĠUDIKAZZJONI TAT-TENDER MANUTENZJONI U KISI TA' TOROQ.

- 6.1 Is-Sindku Anthony Dalli beda biex qara l-kwotazzjonijiet kollha li rċieva l-Kunsill Lokali meta nfetħu t-Tenders:

a) Road Servicing Ltd	€43092.05
b) Asfaltar Construction Ltd	€38445.00
c) Vella Group Ltd.	€38221.20
d) Schembri Infrastructure Ltd.	€50866.25
e) Polidano Bros. Ltd.	€35637.23
f) Bonnici Bros. Ltd	€28929.65

Doc. E anness.

- 6.2 Hu qal li dawn issa se jrin jiġu eżaminati mill-Contract Manager tal-Kunsill għal-prezzijiet u dettalji tekniċi.
- 6.3 Il-Kunsill Lokali 'mbagħad jimxi fuq il-parir tal-Periti u jieħu deċiżjoni finali.

## 7. JUM L-IKLIN

- 7.1 Is-Sur Dalli ħabbar li reġa wasal iż-żmien biex norganizzaw l-attivitajiet ta' Jum L-iklin.  
Hu kien qed jissuggerixxi li dawn isiru fl-aħħar ġimgħa ta' Mejju u l-bidu ta' Ġunju.  
Talab lill-Kunsilliera biex joffru xi suggerimenti biex niddiskutuhom fil-laqgħa li jmiss.

## **8. KUMNIKAZZJONI MIS-SINDKU.**

- 8.1 Is-Sindku Anthony Dalli beda biex irrefera għar-risposta datata is-17 ta' Marzu 2010 li rċieva l-Kunsill Lokali mingħand il-Korporazzjoni għas-Servizzi tal-Ilma dwar il-bankini ta' Triq Ċensu Busuttil.
- 8.2 Il-Korporazzjoni kienet lesta li tagħmel ix-xogħlijiet "tal-House Connections" u toħroġ il-materjal tagħhom, toħroġ il-pipijiet tal-Mains, iżda kienet qed titlob lill-Kunsill Lokali biex l-ispejjez tax-xogħlijiet "tal-Mains" godda li jammontaw għal €17,828.00 toħroġhom hi.
- 8.3 Il-Kunsill Lokali kien talab biss li jsiru l-bankini u mhux tinfetaħ it-triq. Dan mhux aċċettabbli għall-Kunsill.
- 8.4 Għaldaqstant il-Kunsill sejjer jikteb lill-Korporazzjoni li hija sejra tipproċedi bix-xogħlijiet u żżomm lil-Korporazzjoni responsabbli jekk fuq il-bankini jsiru xi ħsarat jekk dawn jerggħu jinfetħu.
- 8.5 Is-Sindku qara Memo 45/2010 li kien għadu kif wasal filgħodu dwar skema ġdida maħruġa mid-Dipartiment tal-Gvern Lokali għal kisi ta' toroq bit-tarmac.
- 8.6 Il-Kunsilli kienu qed jiġu mistiedna biex jipparteċipaw taħt din l-iskema ta' Public Private Partnership fejn jidhlu fi ftehim ma' kuntrattur biex isiru toroq bit-tarmac u ħlas isir fuq medda ta' 8 snin. Il-Kunsill diġa identifika żewġ toroq; Triq Frederick Borg u Triq Hwawar.  
Għaldaqstant is-Sindku talab lis-Segretarju biex jitlob lil-Contract Manager ilesti l-istimi w l-pjanti minnufih biex issir talba formali mad-Dipartiment.
- 8.7 Is-Sur Dalli irrefera wkoll għall-konferenza "tal-European Cities Against Drugs" li sejra issir f'Għawdex mit-22/24 ta' April

2010. Għal din il-konferenzxa ġew mistiedna s-Sindku u

Kunsillier.

- 8.8 Wara lis-Sindku Anthony Dalli staqsa lil-Kunsilliera minn jixtieq jattendi, is-Sur Ronald Cauchi qal li hu kien interessat. Għaldaqstant kien ġie ikkonfermat li għal din il-konferenza sejr in jattendu s-Sur Anthony Dalli, Sindku u s-Sur Ronald Cauchi, Kunsillier.

## **9. AĠĠORNAMENT**

- 9.01 Il-Kunsillier Margaret Zammit irreferiet għal korrispondenza Nru. 814/10 bid-data tas-16 ta' Marzu 2010 li bagħat resident minn Triq Anton Buttigieg li kien qed jilmenta fuq il-bankini ħżiena li hemm. Hi staqsiet għaliex din ma deheritx mal-korrispondenza.
- 9.02 Jidher li din l-ittra ma ġietx irreġistrata mal-korrispondenza ta' dik il-laqgħa, iżda sejra tidher fil-laqgħa li jmiss.
- 9.03 Peress li ma kienx hemm iżjed x'niddiskutu, l-laqgħa ġiet fi tmiemha fis-6.20pm u kien hemm ftehim li l-laqgħa li jmiss issir nhar it-Tnejn 12 ta' April 2010 fil-5.30pm.
- 9.04 Dawn il-minuti sejr in ikunu mressqa u approvati waqt il-laqgħa tal-Kunsill tat-Tnejn 12 ta' April 2010 fil-5.30pm.

---

**Anthony Dalli**  
Sindku

---

**Alfred Naudi**  
Segretarju Eżekuttiv.

